

भंडारदरा धरण (आद्य क्रांतिकारक वीर राघोजी  
भांगरे जलाशय) शताब्दी महोत्सव समिती गठित  
करणेबाबत.

महाराष्ट्र शासन  
जलसंपदा विभाग  
शासन निर्णय क्र.विकाक-२०२५/प्र.क्र.१४७/सिंव्य(महसूल),  
मादाम कामा मार्ग, हुतात्मा राजगुरु चौक,  
मंत्रालय, मुंबई-३२,  
दिनांक :- ०१ ऑगस्ट, २०२५.

**प्रस्तावना :-**

अहिल्यानगर जिल्ह्याच्या उत्तर भागाची जीवनरेखा समजले जाणारे भंडारदरा धरण (आद्य क्रांतिकारक वीर राघोजी भांगरे जलाशय) अहिल्यानगर येथे प्रवरा नदीवर ब्रिटिश काळात सन १९१० ते १९२६ या कालावधीत बांधण्यात आले असून या धरणास सन-२०२६ मध्ये शंभर वर्षे पूर्ण होत आहेत. नैसर्गिक आणि भौगोलिक पार्श्वभूमी असलेल्या अकोले तालुक्यातील भूमीमध्ये भंडारदरा धरणाची निर्मिती झाल्याने या भागातील अकोले, संगमनेर, राहाता, श्रीरामपूर आणि नेवासा या तालुक्यातील सिंचन क्षेत्रात मोठ्या प्रमाणात वाढ झाली असून याचा परिणाम या भागातील शेती, सहकार आणि औद्योगिक प्रगतीवर झाला आहे. तसेच, यामुळे अहिल्यानगर जिल्ह्याचा आर्थिक विकास झालेला आहे.

भंडारदरा धरणाला लाभलेल्या ऐतिहासिक, नैसर्गिक आणि भौगोलिक पार्श्वभूमीचा विचार करता या धरणाचे शतक महोत्सवी वर्ष साजरे करण्याकरिता उपाययोजना सुचविण्यासाठी **भंडारदरा धरण शताब्दी महोत्सव समिती गठित करण्याची बाब** शासनाच्या विचाराधीन आहे. त्यानुसार शासनाने पुढील प्रमाणे निर्णय घेतला आहे.

**शासन निर्णय :-**

भंडारदरा धरणाच्या (आद्य क्रांतिकारक वीर राघोजी भांगरे जलाशय) शतक महोत्सव साजरा करण्याच्या दृष्टीने या जलाशयाच्या संवर्धनासाठी व या भागातील निसर्ग पर्यटनाला संधी निर्माण करून देण्यासाठी उपाययोजना सुचविण्यासाठी आणि त्यानुषंगाने सर्व संबंधित प्रशासकीय विभाग यांच्याशी समन्वय साधून त्यांच्याकडील कामांचा आढावा घेण्याकरिता मा.मुख्यमंत्री महोदय यांच्या अध्यक्षतेखाली खालीलप्रमाणे समिती गठित करण्यात येत आहे.

१	मा.मुख्यमंत्री, महाराष्ट्र राज्य, मंत्रालय, मुंबई	अध्यक्ष
२	मा.उपमुख्यमंत्री (वित्त व नियोजन) मंत्रालय, मुंबई	सदस्य
३	मा.मंत्री (जलसंपदा) (गोदावरी व महाराष्ट्र कृष्णा खोरे विकास महामंडळ)	सदस्य
४	मा.मुख्य सचिव, महाराष्ट्र राज्य, मुंबई.	सदस्य
५	अपर मुख्य सचिव(जलसंपदा), मंत्रालय, मुंबई	सदस्य
६	अपर मुख्य सचिव(वित्त), मंत्रालय, मुंबई	सदस्य

७	सचिव (लाक्षेवि), जलसंपदा विभाग, मंत्रालय, मुंबई.	सदस्य
८	कार्यकारी संचालक, गोदावरी मराठवाडा पाटबंधारे विकास महामंडळ, छत्रपती संभाजीनगर	सदस्य सचिव

### समितीची कार्यकक्षा :-

- भंडारदरा प्रकल्पाचा शताब्दी महोत्सव साजरा करताना या जलाशयाच्या संवर्धनासाठी तसेच या भागातील निसर्ग पर्यटनाला संधी निर्माण करून देण्याबाबतच्या प्रस्तावांची अंमलबजावणी विहित कालावधीत पूर्ण होण्याकरिता आवश्यक त्या सर्व उपाययोजना सुचविणे.
- भंडारदरा प्रकल्पाच्या शताब्दी महोत्सवाच्या अनुषंगाने करावयाच्या कामांचा वेळोवेळी आढावा घेणे.
- सर्व संबंधीत प्रशासकीय विभाग यांच्याशी वेळोवेळी समन्वय साधून कामाच्या प्रगतीमध्ये येणाऱ्या अडीअडचणी सोडविणे, संबंधितांना मार्गदर्शन करणे.
- समितीच्या रचनेत समाविष्ट असलेल्या समितीमधील सदस्यांव्यतिरिक्त जलसंपदा विभाग व इतर विभागातील अधिकारी/कर्मचारी यांना बैठकीकरीता आमंत्रित करण्याची मुभा समितीस राहिल.
- उपरोक्त समितीने सहा महिन्यांच्या कालावधीत शासनास अहवाल सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०८०११६१६३६३४२७ असा आहे. हा शासन निर्णय डिजिटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( न. गौ. बसेर )

उप सचिव (सिंव्य), महाराष्ट्र शासन

प्रत,

- मा.मुख्यमंत्री महोदय यांचे अपर मुख्य सचिव, मुख्यमंत्री सचिवालय, मंत्रालय, मुंबई.
- मा.उपमुख्यमंत्री (वित्त व नियोजन) यांचे खाजगी सचिव, मंत्रालय, मुंबई-३२.
- मा.मंत्री (जलसंपदा) (गोदावरी व महाराष्ट्र कृष्णा खोरे विकास महामंडळ)
- मा.मंत्री (पर्यटन व सांस्कृतिक कार्य विभाग), मंत्रालय, मुंबई.
- मा.मुख्य सचिव, महाराष्ट्र राज्य, मुंबई
- अ.मु.स.(जलसंपदा) जलसंपदा यांचे स्वीय सहायक, मंत्रालय, मुंबई-३२.
- अपर मुख्य सचिव(वित्त), मंत्रालय, मुंबई
- अपर मुख्य सचिव(पर्यटन), मंत्रालय, मुंबई
- सचिव (लाक्षेवि), जलसंपदा विभाग, मंत्रालय, मुंबई-३२,
- सचिव (प्रकल्प व समन्वय), जलसंपदा विभाग, मंत्रालय, मुंबई-३२,
- कार्यकारी संचालक, गोदावरी मराठवाडा पाटबंधारे विकास महामंडळ, छ.संभाजीनगर.
- सिंव्य(महसूल) कार्यासन संग्रहार्थ.